



ফয়েং ময়ায় লৈকায়দগী
কৌক্কতা লৈবা মপামদা চপদা
কুকি টেরিষ্টিংনা নোংমৈনা
কাপুনা হাংখুবা ঙাংবম সুরবালাগী
হকচাং অরোইবা মথৌ মঙম
পাঙথোকগীদমক রিমসকী
মীয়েলশঙদগী পুরকথিবা

লৌশিং পুঁকৈ : লিভর সিরোসিস নারকপা অমদি মসিদগী **লামায় ২**
লামায় ৪ : পাউচেনা লৌরিবা থৌদাং অমসুং ঈরাং!
মমাঙঙগী লৈঙাকুম খুজি নীংতলা পায়বা ওমজরদিকো **লামায় ৫**
লামায় ৬ : 'কুকি টেরিষ্টিংগী অনৌবা লাংলাং লাকশিনগদবনি'
ইন্দিয়াদা থবক ফংদবগী চাং নোংম-নোংমগী হেনগৎলক্লি... **লামায় ৮**
লামায় ১০ : মণিপুরনা রেট বেঙ্গল থোইরগা ফাইনেল চঙন্ত্রে...

ইমাগী মৈরাগী থৌপুৰিশিংনা
অহিং নুংখিল লেপুনা অমসুং
মতম কক্তনা মণিপুরগী
লানগী বারোইশিন পুরজিবা
ফাওবা বাকং মীফমশিং
লেপুনা চঙশিল্লগনি হায়দুনা
লাউথোকথিবা



কুকি টেরিষ্টিংগী মায়োক্তা ইম্ফাল, থৌবাল, ককচীংদা খোঙজংনা পীক থনন্ত্রে

য়াল্লুবা মইরোয়শিংনা
চীফ মিনিষ্টরগী
বঙ্গলো অমদি রাজ
ভবনদা থোমজি-
ল্লকন্ত্রে, মইরোয় ২৬
শোকপদগী লায়কনন্ত্রে,
ফীতম লুনা শোক্তবশিং
দিসচার্জ তৌন্ত্রে

ঐখোয়গী দিমান্দশিং থবক্তা ওহোক্তবদি চীফ মিনিষ্টরগী
বঙ্গলো অমদি রাজ ভবন মৈ থাবা যাওনা অকনবা
খোঙজং চঙশিল্লকপা যাই : মইরোয়শিং

কুকি টেরিষ্টিংগী মীচম মীয়াম হাংলকপগী
মায়োক্তা লুপ ১৩না খুৎশল্লদুনা ককচীংদা মীওই
লিশীং ২০ হেনবনা খোঙচং চংন্ত্রে



ইম্ফাল, সেপ্টেম্বর ০৯ (ঐচএনএস) : থা অসিগী
১৬গী হৌদুনা কুকি মিলিটেশিংনা দ্রোন শীজিমা
বোম থাদরকপা অমদি লোঙ রেঞ্জ রোকেট/
মিসাইল কাপশিল্লকুনা মীচম মীয়ামদা অমখীরা
এটেক চখরকপদগী খোইশাওনরবা মীয়াম
লমদমসিদা অকনবা ঈহৌ অমা চঙশিল্লকথিবা
ইরোয়না ওসি মায়কৈ ফংনা থোমজিল্লকথিবা
মশীং য়াল্লুবা মইরোয়শিংনা রাজ ভবন অমদি চীফ
মিনিষ্টরগী বঙ্গলো তম্মা হোংক্লিরকন্ত্রে।

মায়কৈ খঙহৌদনা চঙশিল্লকথিবা স্কল অমদি
কোলেজগী মশীং য়াল্লুবা মইরোয়শিংনা রাজ
ভবনগী গেট অমসুং চীফ মিনিষ্টর বঙ্গলোগী গেট

তম্মা চঙশিল্লকুনা পেন্দবা খোলাও কয়া লাউখি।
মইরোয়শিংনা রাজ ভবন মমাঙদা থোমজিল্লদা
খোলাও কয়া লাউখিগা লোয়না ফজিল্লদা লৈখি।

খোঙজং অসি চঙশিল্লকপদগী মখোয়গী মীছং
১০না শাবা কাঙবু অমনা গভীর লজ্জমন প্রসাদ
অচার্যগা উদুনা মইরোয়শিংগী মায়কৈলগী চার্টে

ওফ দিমাদ অমা পীশিল্লদা বারী শানখি। গভীরগা
উরবা মতুদা গেটত খোরকথিবা মইরোয়শিংগী
মনুদা যাওবা দিক্রন মোইরাংথেম কৌবা মইরোয়

অমনা ফেঙদোকথিবা মইরোয়শিংনা তাল্লিবা
চার্টে ওফ দিমান্দশিং অমদি সিকুরিটি এডভাইজর
অমসুং দি জি পি ...মখা লমায় ৩ কলম ২

লানগী পাউ : শুগুনু-তাংজং খুঞ্জাওগী লানফমদা খুল ঙাকপা ১ শোক্ত্রে

ইম্ফাল, সেপ্টেম্বর ০৯ (ঐচএনএস) : ককচীং
দিষ্টিক্তকী শুগুনু এরিয়াদা চুডাচান্দপুর দিষ্টিক্তকী টি
লালেইফাই অমসুং দোংয়াং খুলদগী লান্দারকথিবাগা
লোয়না তাংজং খুঞ্জাওগী এরিয়াদা চুডাচান্দপুর
দিষ্টিক্তকী লৈসুন তম্পাক অমদি
জি সোদেল এরিয়াদা থা অসিগী
৭তলী হৌদুনা বোম অমদি নোংম
কাপশিল্লকুনা লান্দারকপা লেপ্ত্রি।
তাংজং খুঞ্জাওগী ওসি নুদিদাং বোম
য়াওনা অকনবা লান চখরকপদা
মায়োক্তেবা মীতৌগী খুল ঙাকপা অমা
শোকপদগী ইম্ফালগী হোম্পিটাল
অমদা পুথংতুনা লায়কনন্ত্রে।

চখরকপা লান অসিদা মণুং ওইনা চুডাচান্দপুর দিষ্টিক্তকী
লৈসুন তম্পাক অমদি জি সোদেল এরিয়াদা তাংজং
খুঞ্জাও বোম অমদি নোংম কাপশিল্লক্লিনি। মখোয়গী
লান অসিবা মায়োক্তেবা খুল ঙাকপাশিং অমসুং ষ্টেট



খৌদোক অসিগী পাউনা হায়
শুগুনু অমদি তাংজং খুঞ্জাওগী
এরিয়াদা কুকি টেরিষ্টিংগী হৌজিক ফাওবা চখরকপা
লান অসিগী মনুদা অহুংক শুরকপা ওইনা হন্দক

ফোর্সনা হন্দুনা খুং থোক্ত্রি। মখা তানা চখরকপা লানদা
ওসি নুদিদাং খুল ঙাকপা অদু ...মখা লমায় ৩ কলম ৭

থৌবাল এস পিগী ওফিস মমাঙ লানফম ওইন্ত্রে পুলিসকী গাড়ী মৈ থান্ত্রে, নোংমৈনা পানবা যাওনা পুলিস ২, মইরোয় য়াওনা ১৯ লায়কনন্ত্রে

ইম্ফাল, সেপ্টেম্বর ০৯ (ঐচএনএস) : থৌবাল
দিষ্টিক্তকী তোঙান তোঙানবা কোলেজ অমদি হায়র
সেকেন্দরী স্কুলগী মইরোয়শিংনা
খোঙজং চংতুনা দিষ্টিক্তকী দেপুটি
কমিশনারগী ওফিসতা থোমজিল্লরবা
মতুং ওসি নুংখিল পুং ১.৩০ রোম
তারকপদা খাঙবোক্তা লৈবা দিষ্টিক্ত
পুলিসকী এস পিগী ওফিসতা অমুক
থোমজিল্লকপদগী নাকল অনীগী
মরক্তা চাউনা মুক্লরকুনা অটোবা
লানফম ওইন্ত্রে।



মশীং য়াল্লুবা মইরোয়শিং
থোমজিল্লকপদগী এস পি ওফিসকী
কম্পসতগী পুলিস পর্সনেলশিংনা নোংমৈ রাউন্ড
কয়ামরুম য়াওনা স্মোক বোম কাপথোরকপদগী

মইরোয় কয়ামরুম শোকপগা লোয়না পুলিস
পর্সনেলশিংসু অশোক অপন যাওখি। খোইশাওনরবা
মীয়াম এস পি ওফিসকী গেটত খামদুনা থম্মা পুলিস
পর্সনেল অমগী কারে মৈ থাখি। ...মখা লমায় ৩ কলম ৫

মণিপুর লৈঙাক : শক্তম হোংগদ্রা নংত্রগা হামু-হামুদা লৈগদ্রা এম এল এ ২ হল্লক্রে ৩ চংন্ত্রে

ইম্ফাল, সেপ্টেম্বর ০৯ (ঐচএনএস) : থা অসিগী ১৬গী কুকি
টেরিষ্টিংগী দ্রোন শীজিমা মীচম মীয়ামগী মখক্তা বোম থাদুনা মীশি-
মীনা থোকহল্লকপদগী হৌরগা মোইরাং মইরোয় লৈকায়না লৈবা হায়গী
চীফ মিনিষ্টর মইরোয় কৌরোংগী য়াদুনা মপাদল কল্লগা মিসাইল / রোকেট
কাপশিল্লকুনা অরাংফম ফমজবা অহল অমা লৈখিবা মতুং জিরিবামদনা
তুদুনা লৈবা অহল অমা নোংমৈনা কাপুনা হাংলল্লা যাওনা মফম খবরসু
অকনবা এটেক চখরকপদগী য়ুনিয়ন লৈঙাক্ত লান অসিগী বারোইশিন
পুত্রবা পাষ্ট্র থিবা মণিপুর লৈঙাক্ত অহোংবা অমা লৈহল্লকদৌরিবা
হায়বগী রাহং মীয়ামা হুংনরিঙগী চৈরক্তা এম এল এ-মিনিষ্টরশিং
মক ওইনা কল্লিঙদা য়াওবশিংনা মণিপুরগী মপাদা চংথোকপা অমসুং
দেইলিটিংবদা চংথোক-চংশিন তৌদি লেপ্ত্রি।

পাউচে অসিনা ফুবা পাউনা হায়বদা বি জে পিগী এম এল এ, টি ঐচ
শ্যামকুমার ওসি লক্ষনৌদগী গুৱাহাটী ফাওবগা ইম্ফালদা থল্লখি। অদুনা
নুদিং খবরগী মমাঙদা দেইলিটিং চংথিবা পাটি অসিগী অতোপ্পা এম এল এ
ডা. রাই রাইশ্যামসু ওসি ইন্দিগো ফ্লাইট অমদা হল্লকন্ত্রে হায়রি।
অমরোমদা, পাটি অসিগী অতোপ্পা এম এল ...মখা লমায় ৩ কলম ২

কুকি টেরিষ্টিংগী জিরিবামদা বোম কাপশিল্লকন্ত্রে

ইম্ফাল, সেপ্টেম্বর ০৯ (ঐচএনএস) :
ওরাং নুদিদাং পুং ৯ লোম তারকপদা জি
রিবাম দিষ্টিক্তকী বোরোবেঙ্গল সব ডিভিজনগী
মনুং চনবা লৈকায়পুঙ হায়রগসু খঙনবা
মধুপুং খলদা লৈবা হাওবিজম সুর কৌবা
মশাগী চই ৬০ রোম শুরবা, অপোকপা
লৈখিবা এচ মনি কৌবা মীওই অমগী য়াদুনা
কুকি টেরিষ্টিংগী বোম কাপশিল্লকুনা
পোকখায়হল্লগা অমাঙ অতা থোকহনন্ত্রে
হায়রি। অদু ওইমক বোম অদুনা য়াদুনা
পাদুনা পোকখায়বদা লাইবক ফবদগী মীওই
অমত্তা শোকহৌদে। অদু য়াদুনা অসিগী থোঙ,
থোঙনাও য়াওনা অয়াদা শরকশিং অকায়ে
অতোয় থোক্ত্রে হায়রি।
অমরোমদা, জিরিবাম-টিপাইমুখ লম্বীদা
লাকপা গাড়িশিং কুকি টেরিষ্টিংগী খাম্মুগা
মীওই য়াওরা হায়না চেক তৌরকপদগী জি
রিবামগী মীওইশিং লম্বী অসিদা চংনদে
হায়রি।

ইন্দিয়া লৈঙাক থেংননবা অপুনবা অপরাইজিং অমা মথৌ তারে : রাই কে ধিরেন

যু সী এমগী থৌপুৰিশিং
লাইনিংথৌ সনামহীগী
মমাঙদা রাশক লৌন্ত্রে

ইম্ফাল, সেপ্টেম্বর ০৯ (ঐচএনএস) :
ইন্দিয়া লৈঙাক্তা পায়খংপা,
পুথোকপা পোলিসিদা মীয়াম
থেংনবা ওইথোক্তে হায়রদুনা ইন্দি
য়া লৈঙাক থেংননবা ঐখোয়গী
ওইবা অপরাইজিং অমা চঙলে হায়না
চলিবা কুম্ভা অসিদগী হৌদুনা কুম্ভা ২০২৭ ফাওবা
য়ুনিটসে কমিটি মণিপুর (যু সী এম) গী প্রিসিডেন্ট ওইনা
ওসি রাশক লৌন্ত্রা রাই কে ধিরেননা স্কেডলেকন্ত্রে।
কমিটি অসিগী নৌনা থৌপুৰগদবশিং ওসি
ইম্ফালগী হায়িং খোংবাল উফোং য়ুফমদা লৈবা
লাইনিংথৌ সনামহীগী শঙলন্দা রাশক লৌবগী থৌরম
পাঙথোকখি। থৌপুৰশিং যু সী এমগী কমলটেটিভ
মেম্বর য়াদুনা দিলিপকুমারনা রাশক লৌনখি।
রাশক লৌবদা মতুদা রাই কে ধিরেননা মখা তানা
হায়, হৌজিক ঐখোয়গী অপরাইজিং অমগী শেম শাদুনা
লৈবগী তঙাইফবদা লৈরে। তাক্ক কয়াদা ইন্দিয়া লৈঙাক্ত
হৌখিবা চই কয়া অসিদা ...মখা লমায় ৩ কলম ৭

কাংপোকপীদগী অসাম রেজিমেন্টতা হবিলাদার ওইরহা মীওই ১ হাংলন্ত্রে

ইম্ফাল, সেপ্টেম্বর ০৯ (ঐচএনএস) :
কাংপোকপী দিষ্টিক্তকী মোটবুগী সারোন
ভেঙদগী লিমখোলাল মাতে এলিয়জ
লানবোই কৌবা অসাম রেজিমেন্টকী
পর্সনেল ওইরহা মীওই অমগী অশিবা হকচাং
ওসি অযুক পুং ৯.৩০ রোম তারকপদা
লমশাং পি এসকী জুরিসদিব্রন মনুং চিল্লবা
লাইনিংথৌ সনামহীগী লৌবদা মফম
অমদা লৈরেয়ে হায়রি।
পুলিসতলী ফংবা পাউনা হায়বদা মহাক
অসাম রেজিমেন্টতা হবিলাদার ওইরহনি।
মহাকী খৌরিদা খাঙপুন্ডা অথৌবা খুংলায়
অমনা য়ানবগী মমি লৈরশ্মী। লৈখিবগী
হকচাং পাউ মোটেম এগজামিনেশন তৌনবা
রিমসকী মীয়েলশঙদা থমন্ত্রে হায়রি। মহাক
ওরাং কাংপোকপীদগী কার অমা থৌদুনা বফর
জোন লানশিল্লকথিবা হায়নসু মখা তারি।

থাংমৈবন্দদসু 'মণিপুর মুখংপা য়ারোই' হায়বা খোলাও পুদুনা মৈরাগী খোঙচং চংন্ত্রে



ইম্ফাল, সেপ্টেম্বর ০৯ (ঐচএনএস) :
ওরাং নুদিদাং কাকৈথেল অখাম লৈকায়দা
লৈবা কমিউনিটি হোলদা মশীং য়াল্লুবা মৈরা
পায়বিশিং পুঞ্জগা কৈশাম্পাং জঙ্কসন তম্মা
টিডিম লম্বী পরিংদা লৈবা মৈরা পায়বী

লুপশিংগী মীওইশিংনা শরক য়াদুনা অটোবা
রেঞ্জ অমা চংতুনা মণিপুর থুগায়বা য়ারোই
হায়বা য়াওনা খোলাও কয়া লাইখিবা মতুদা ওসি
নুদিদাংসু থাংমৈবন্দ এসেমব্লি কমিটি এলি
অমদি অকোয়বগী ...মখা লমায় ৩ কলম ৩

পুলিসনা সলাই তরেংকী ফিরাল লৌথন্ত্রে

ইম্ফাল, সেপ্টেম্বর ০৯ (ঐচএনএস) :
ওসি নুদিদাং মণিপুর পুলিস কন্ট্রোল
রুমদগী থোরকথিবা চেচোল অমনা
হায়বদা ওসি খোঙজং চঙশিল্লকথিবা
মইরোয়শিংনা থৌবালগী দি সী
ওফিসকী গেটকী রাংমদা লৈবা মল্লবা
অমসুং শেগায়রবা সলাই তরেংকী
ফিরাল মতুং শিদ্দোকুনা হোংনরমখিবা
মীয়াম অদু পুলিসনা তানখায়রবা মতুদা
গেটতগী ফ্রেগ অনীমক লৌথোকন্ত্রে
হায়না ফেঙদোক্লি।
পনবা য়াবদি, ওসি চঙশিনখিবা
মইরোয়শিংগী খোঙজংগী মনুং
চম্মা হায়গী সলাই তরেংকী ফিরাল
অদুগী মতুদা অনৌবা অমা শিঙিদুনা
থেংলুনি।

থৌবাল রাংমাতাবদা 'মণিপুর মুখংপা য়ারোই' হায়বা মীফম পাঙথোকুনা ঐখোয় নীংতম্মা পান্মী হায়বা বারেপ লৌন্ত্রে

ইম্ফাল, সেপ্টেম্বর ০৯ (ঐচএনএস) :
খুইই কনবা অপুনবা মৈরা পায়বী লুপ
(খুকমপাল) না শিল্লদা থৌবাল রাংমাতাবা
দেবি মান্দবতা ওসি 'মণিপুর মুখংপা
য়াই' হায়বা হীরমদা মীয়ামগী মীফম অমা
পাঙথোকুনা ঐখোয় নীংতম্মা পান্মী হায়বা
য়াওনা বারেপ কয়া লৌন্ত্রে।
মীফম অসিদা শরক য়াখিবা খুকমপাল
থৌবাল দিষ্টিক্তকী সেক্রেটারি এ কে
চিএমবরিনা মীফমদা লৌখিবা বারেপশিং
পাথেজুদুনা হায়, মণিপুর মীয়ামা ইন্দিয়গী
অনলোফুল ওইবা থৌওং থাজুদে। মরম
অসিনা মণিপুরগী সিকুরিটি এডভাইজর
অমসুং দি জি পি খুডক্তা শিদ্দোক্লবনি,
কুকি জৌ নার্কো টেরিষ্টিংগী ঈংনা
ডিক্রা লৈজরহা মীতৈশিংবু মুখংনবা এয়র

বোমিং/দ্রোন বোমিং য়াওনা মখল অমত্তগী
এটেকশিং চখরকপা খুডক্তা লেপনগদবনি
অদুনা কুকি নার্কো টেরিষ্টিংগী মক্ক ফংনা
মুখংকনবনি হায়বা বারেপ যাওখি। সিকুরিটি
মেম্বরশিং ওইখি।

ফোর্সনা তম্পাক্তা ওপরেসন চখাদুনা মণিপুর
কক্তনবা থোকচরকপা খুল ঙাকপাশিং ফংবা
খুডক্তা লেপকদবনি, লম্বীদা চেক তৌবদা
হরাসেন্ট পীবা লেপকদবনি, মণিপুরদগী
মখল খুনিংমকী সেল্বেল ফোর্সিং খুডক্তা
লৌথোকথিগদবনি অমসুং ঐখোয় নীংতম্মা
পান্মী হায়বা বারেপ লৌরে হায়খি।
মণিপুরবু ইন্দিয়া লৈঙাক্তা নমদুনা
লৌশিনখিবনি হায়রদুনা ইন্দিয়ানা মণিপুরগী
মীয়ামু ঙাকপী শেনবিবা ওমদ্রবনিনা ইশাগী
লৈঙাক ইশানা ঙাকচনবগী বারেপসু লৌরে
হায়খি। বারেপশিং অসি খোলাও ওইনসু
লাউখিবা মীফমদা খুকমপালগী প্রিসিডেন্ট
রাইখাম মায়পাক অমদি হৌবাল কৈথেল
ফব্বীগী প্রিসিডেন্ট বৃথিচিৎবনা প্রেসিদিয়ম
মেম্বরশিং ওইখি।

কুকি মিলিটেন্টশিংনা হাংখিবা ঙাংবম সুরবালাগী অরোইবা মথৌ মঙম পাঙথোকন্ত্রে

ইম্ফাল, সেপ্টেম্বর ০৯ (ঐচএনএস) : থা অসিগী ১গী নুংখিলাদা কুকি
টেরিষ্টিংগী কৌক্ক-কদাংবন্দা দ্রোনদগী বোম থাদরকপা য়াওনা অফবা
মখলগী নোংম শীজিমা মীচম মীয়ামদা লান্দারকপদা মপামদা চংখিবা
ফয়েং ময়ায় লৈকায়দগী ঙাংবম সুরবালা (৩৬) মপুয়েইবা এন জি ইঙে
(৩৭) নোংমৈনা পাদুনা লৈখিবদা মতুদা ওসি মহাকী হকচাং যৌদোক
অসিগী মায়োক্তা শেমখিবা জে এ সী অমদি ইমুং মনুদা লৌদুনা ফয়েং উমং
লৈকায়দা অরোইবা মথৌ মঙম পাঙথোকন্ত্রে। ...মখা লমায় ৩ কলম ৭

নুঙগী লায়ংবা পদম্রী লাইশ্রম নবকিশোর লৈখিদ্দে

ইম্ফাল, সেপ্টেম্বর ০৯ (ঐচএনএস) :
মইশাগী ওইবা লায়ংবা মীওইবগী হকচাংদা
লৈবা নুঙ লায়ংদুনা লৌথোকপা, তাহনবা
অমসুং তুহনবনাইখিবা লায়ংলোন মায় পল্লর
চখরকথিবদগী কুম্ভা ২০০১দা ইন্দিয়া লৈঙাক্ত
১ পদম্রী এবার্ড ফাওবা পীদুনা ইকায়শ্রমকন্ত্রে
লাইশ্রম নবকিশোর ওসি অযুক পুং ১০.৩০
রোম তারকপদা ...মখা লমায় ৩ কলম ৩

